



மயிலாடுதுறைமில் கிடப்பா நகராட்சி மேல்திலைப் பள்ளியில் பொது சுகாதாரம் மற்றும் நோய்த்தடுப்பு மருந்துத்துறை சார்பில் தேசிய குடற்புழு நீக்க நாளை முன்னிட்டு மாநில அளவில் பள்ளி மாணவ, மாணவிகளுக்கு குடற்புழு நீக்க மாத்திரைகள் வழங்குவதை மருத்துவம் மற்றும் மக்கள் நலவழிவு துறை அமைச்சர் மா.சுப்பிரமணியன் தொடங்கி வைத்தார். உடன் மாவட்ட ஆட்சியர் ஏ.பி.மகாபாரதி, மயிலாடுதுறை நபாளமன்ற உறுப்பினர் செ.இராமலிங்கம், பூம்புகார் சட்டமன்ற உறுப்பினர் நிவேதா எம்.முகுன், மயிலாடுதுறை சட்டமன்ற உறுப்பினர் எஸ்.ராஜகுமார், சீகாழி சட்டமன்ற உறுப்பினர் எம்.பன்னீர்செல்வம், பொது சுகாதாரம் மற்றும் நோய்த்தடுப்பு மருந்துத்துறை இயக்குநர் மரு.தி.சி.செல்வவிநாயகம், மாவட்ட ஊராட்சிக்குழு தலைவர் திருமதி.உமாமகேஸ்வரி சங்கர் உள்ளனர்.

டெல்லியில் உள்ள

நேரு அருங்காட்சியகத்தின் பெயர் மாற்றம்!

புதுடெல்லி, ஆக.18 - டெல்லியில் உள்ள நேரு அருங்காட்சியகத்தின் பெயர் மாற்றப்பட்டது தொடர்பாக பிரதமர் மோடிக்கு காங்கிரஸ் கட்சி கண்டனம் தெரிவித்து உள்ளது. புதுடெல்லி, பெயர் மாற்றம் டெல்லி திருமூர்த்தி இல்லத்தில் உள்ள நேரு நினைவு அருங்காட்சியகம் மற்றும் நூலகத்தை (என்.எம்.எம்.எல்), 'பிரதம மந்திரிகள் நினைவு அருங்காட்சியகம் மற்றும் நூலகம் (பி.எம்.எம்.எல்)' என மத்திய அரசு பெயர் மாற்றம் செய்து உள்ளது.

இந்த பெயர் மாற்றம் கடந்த 14-ம் தேதி முதல் அமலுக்கு வந்திருப்பதாக, அருங்காட்சியகத்தின் செயற்குழு துணைத்தலைவர் 'எக்ஸ்' வலைதளத்தில் கூறியிருந்தார். மத்திய அரசின் இந்த பெயர் மாற்ற நடவடிக்கைக்கு காங்கிரஸ் கட்சி கடும் கண்டனம் தெரிவித்து உள்ளது. இதன் நோக்கம், நேருவின் மரபை மறுப்பதும், அவை திப்புமே என அந்தக் கட்சி சாடியுள்ளது.

ஜெய்ராம் ரமேஷ் தாக்கு!
இது தொடர்பாக கட்சி

யின் பொதுச்செயலாளர் ஜெய்ராம் ரமேஷ் தனது எக்ஸ் தளத்தில் கூறியிருப்பதாவது: ஒரு சிறந்த நிறுவனம் புதிய பெயர் பெற்று இருக்கிறது. உலகப் புகழ்பெற்ற நேரு நினைவு அருங்காட்சியகம் மற்றும் நூலகம், பிரதம மந்திரிகள் நினைவு அருங்காட்சியகம் மற்றும் நூலகம் என பெயர் மாற்றப்பட்டு உள்ளது.

நமது முதல் மற்றும் நீண்ட கால பிரதமரை பார்த்து மோடிக்கு பெரும் அச்சங்கள், சிக்கலான தன்மைகள் மற்றும் பாதுகாப்பின்மைகள் உள்ளன. நேருவையும், நேருவின் மரபினையும் மறுத்தல், திரித்தல், அவதூறு செய்தல் மற்றும் அழித்தல் என்ற ஒன்றை நிகழ்ச்சி நிரலையே அவர் கொண்டிருக்கிறார்.

சிறுபிள்ளைத்தனம்
பிரதமர் மோடி என்.எம்.எம்.எல் உள்ள 'என்'ஐ அழித்துவிட்டு அதற்கு பதிலாக 'பி' என்று சேர்த்துள்ளார். அந்த பி என்பது உண்மையில் சிறுபிள்ளைத்தனம் மற்றும் கோபத்தின் வெளிப்பாடு

ஆகும். ஆனால் சுதந்திர போராட்டத்தில் நேருவின் மாபெரும் பங்களிப்பையும், இந்திய அரசின் ஜனநாயக, மதசார்பற்ற, அறிவியல் மற்றும் தாராள வாத அடித்தளங்களைக் கட்டியெழுப்புவதில் அவர் செய்த மகத்தான சாதனைகளையும் மோடி மற்றும் அவரது பறை அடிப்பவர்களால் அழிக்க முடியுமா என்று ஜெய்ராம் ரமேஷ் கூறியுள்ளார்.

பெயரை நீக்குவது அறிபமானது!
காங்கிரஸ் எம்.பி. சசிதரன் செய்தியாளர்களிடம் கூறியதாவது: பிரி பிரதமர்களுக்கும் இடமானிக்கும் வகையில் இந்த கட்டிடத்தை விரிவுபடுத்தும் யோசனையை நானும் ஏற்கிறேன். உண்மையில், அனைத்து பிரதமர்களின் பங்களிப்புகளையும் குழந்தைகள் மற்றும் பொதுமக்கள் அறிந்து கொள்ள ஊக்குவிப்பது நல்லது. அதில் எனக்கு எந்த சிரமமும் இல்லை. ஆனால், இடைக்கால அரசாங்கத்தை வழிநடத்திய பிரதமர், சுதந்திரத்திற்கு

பிறகு முதல் பிரதமராக இருந்தவர், இதுவரை நீண்ட காலம் பிரதமராக இருந்தவர் என்ற பெயரையும் நீக்குவது அற்பமானது. 'நேரு நினைவு பிரதம மந்திரிகள் அருங்காட்சியகம் மற்றும் நூலகம்' என்று நீங்கள் தொடர்ந்து அழைத்திருக்கலாம். வரலாறு மீதான கசப்பு இந்த அற்பத்தனம் துரதிர்ஷ்டவசமானது.

இது நமது சொந்த வரலாறு மீதே ஒரு குறிப்பிட்ட கசப்பைக் காட்டுகிறது. நல்ல பெரும் பாண்மையைக் கொண்ட இந்த அரசுக்கு இது நல்ல தல்வ என்று நான் நினைக்கிறேன். பெரும்பான்மையுடன் கூடிய அரசிடம் இருந்து பெருந்தன்மையையே மக்கள் எதிர்பார்க்கிறார்கள்.

இவ்வாறு சசிதரன் கூறினார். இதைப்போல மாணிக் கம் தாகூர் எம்.பி., சுப்ரியா ஸ்ரீநாதே என காங்கிரஸ் தலைவர்கள் பலரும் மத்திய அரசை குறைகூறி வருகின்றனர்.

மீன் வளத் துறையை காத்திட முதல்வர் மு.க.ஸ்டாலின் தலைமையில்

மீனவர்களுக்கு அரசு மேற்கொண்டு வரும் சீரிய முயற்சிகள்!

சென்னை, ஆக.18 - முதல்வர் மு.க.ஸ்டாலின் அவர்களின் தலைமையிலான தமிழ்நாடு அரசு பல்வேறு சீரிய முயற்சிகளை மேற்கொண்டு வருகிறது.

மீனவர் நலனில் அரசு

விவசாயத்திற்கு அடுத்தபடியாக நாட்டில் அதிக வேலை வாய்ப்பை மீன்பிடித் தொழில் அளிக்கிறது. தமிழ்நாடு நீண்ட நெடிய கடற்பகுதியைக் கொண்டிருப்பதால், மீன்பிடித் தொழிலை நம்பி பல லட்சம் குடும்பங்கள் வாழ்கின்றன. இவர்களின் நலனைக் காக்கப் பல்வேறு சிறப்பு நடவடிக்கைகளைத் தமிழ்நாடு அரசு தொடர்ந்து மேற்கொண்டு வருகிறது.

இந்த அரசு பொறுப்பேற்ற உடனேயே மீன்பிடி தடைக்காலத்தில் மீனவக் குடும்பங்களுக்கு வழங்கப்பட்டு வந்த நிவாரண உதவித் தொகையை ரூ. 5 ஆயிரத்திலிருந்து ரூ. 6 ஆயிரமாக உயர்த்தி உத்தரவிட்டார் மாண்புமிகு முதலமைச்சர் மு.க. ஸ்டாலின். இதனால் முதல் கட்டமாக 1.24 லட்சம் குடும்பங்கள் பயன்பெற்றன.

2021-22-ம் நிதி ஆண்டில் 1.71 லட்சம் மீனவக் குடும்பங்களுக்கு ரூ. 85.61 கோடியும் கடந்த நிதி ஆண்டில் (2022-23) 1.78 லட்சம் மீனவக் குடும்பங்களுக்கு ரூ. 89.16 கோடியும் மீன்பிடி தடைக்கால நிவாரணமாக வழங்கப்பட்டுள்ளது. நடப்பு நிதி ஆண்டில் இதுவரையில் 1.55 லட்சம் குடும்பங்களுக்கு ரூ. 77.52 கோடி நிவாரணம் வழங்கப்பட்டுள்ளது. இத்திட்டம் தடைக்காலம் வரை செயல்பாட்டில் இருக்கும்.

மீனவர்களுக்கு மீன் பிடிப்பு குறைந்த காலத்தில் நிவாரணம் வழங்கும் திட்டம் 2021-ம் ஆண்டிலிருந்து செயல்படுத்தப்பட்டு வருகிறது. 14 கட்டுரை மாவட்டங்களைச் சேர்ந்த 2.07 லட்சம் மீனவர்களுக்கு மாநில அரசின் பங்களிப்பாக ரூ. 62.19 கோடி வழங்கப்பட்டது. கடந்த நிதி ஆண்டில் (2022-23) 2.04 லட்சம் மீனவர்களுக்கு ரூ. 61.26 கோடி வழங்கப்பட்டுள்ளது.

மீனவ மகளிருக்கு நிவாரண உதவி

கடல் மீனவ மகளிர் சேமிப்பு மற்றும் நிவாரணத் திட்டத்தின் கீழ் மாநில அரசு 2021-ம் ஆண்டில் ரூ. 61.98 கோடியை வழங்கியுள்ளது. இதன் மூலம் 2.07 மீனவ மகளிர் நிவாரண உதவி பெற்றனர். கடந்த நிதி ஆண்டில் ரூ. 61.71 கோடியை அரசு வழங்கியுள்ளது. இதன் மூலம் 2.05 லட்சம் மீனவ மகளிர் பயன்பெற்றுள்ளனர்.

மானிய விலையில் டீசல், மண்ணெண்ணெய்

மீன்படி படகுகளுக்குத் தேவையான டீசல் வாங்குவதற்கு விற்பனை வரியின்றி ஆண்டு எட்டுக்கு 22 ஆயிரம் லிட்டர் டீசல் வழங்கப்படுகிறது. விலைப்படகுகளுக்கு 18 ஆயிரம் லிட்டர் டீசலும், நாட்டுப் படகுகளுக்கு 4 ஆயிரம் லிட்டர் டீசலும் வழங்க அரசு நடவடிக்கை எடுத்துள்ளது. இரண்டு நிதி ஆண்டுகளில் மொத்தம் 2.06 லட்சம் கிலோ லிட்டர் டீசல் வரியின்றி வழங்கப்பட்டுள்ளது. இதற்காக அரசு வரி விலக்கு அளித்த தொகை ரூ. 369.01 கோடியாகும்.

நாட்டுப் படகுகளுக்கு மானிய விலையில் மண்ணெண்ணெய் வழங்கும் திட்டத்தையும் அரசு செயல்படுத்துகிறது. இதன்படி லிட்டர் ரூ. 25 விலையில் மண்ணெண்ணெய் வழங்கப்படுகிறது. 2021-22 மற்றும் 2022-23- ஆகிய இரண்டு நிதி ஆண்டுகளில் மொத்தம் 33,233 கிலோ லிட்டர் மண்ணெண்ணெய் ரூ. 164.97 கோடி மானியத்தில் வழங்கப்பட்டுள்ளது.

இயந்திரங்கள் வாங்க மானிய உதவி

படகுகளுக்குத் தேவையான இயந்திரங்கள் வாங்குவதற்கு மானிய உதவியையும் அரசு அளிக்கிறது. இயந்திரங்களின் விலையில் 40 சதவீதம் மானியமாக வழங்கப்படுகிறது. 2021-22-ம் நிதி ஆண்டில் 2,591 நாட்டுப் படகுகளுக்கு ரூ. 9.60 கோடி மானியத்தை அரசு வழங்கியுள்ளது.

நாட்டுப்படகுகளுக்கு மாற்றாகக் கண்ணாடி இலைப் படகுவாங்கவும் மானியம் அளிக்கப்படுகிறது. 10 மீட்டர் நீளமுள்ள படகுவாங்க ரூ. 6.50 கோடி மானியம் ஒதுக்கப்பட்டுள்ளது. படகுவாங்க, வலைகள், பனிக்கட்டி பெட்டி ஆகியவை வாங்கவும் அரசு மானிய உதவி அளிக்கிறது.

மீன் வளத்தைப் பாதுகாக்க புதிய தூண்டில் மீன்பிடிப்பு மற்றும் செவுள் வலை கூரை மீன்பிடிப் படகுவதற்கு 50 சதவீத மானியம் வழங்கும் திட்டத்தை அரசு செயல்படுத்தி வருகிறது. இதன்படி 105 படகுகள் கட்ட ரூ. 29.35 கோடியை அரசு மானியமாக வழங்கியுள்ளது.

கடற்பாசிப் பூங்கா

கடற்பாசி வளர்ப்பை ஊக்குவிக்கும் வகையில் கடற்பாசிப் பூங்காவை அரசு ரூ. 127.71 கோடி மதிப்பீட்டில் உருவாக்கி வருகிறது. மேலும், மீனவ மகளிருக்கு வாழ்வாதார வாய்ப்புகளை வழங்கும் விதமாக ராமநாதபுரம், தஞ்சாவூர், புதுக்கோட்டை, தூத்துக்குடி, கன்னியாகுமரி மாவட்டங்களைச் சேர்ந்த மீனவ மகளிர் 1,311 பேருக்குக் கடற்பாசி வளர்ப்பு மிதவைகள் மற்றும் கயிறுக்கள் வாங்க ரூ. 1.42 கோடி மானிய உதவி அளிக்கப்பட்டுள்ளது.

மிதவைக் கூண்டுகளில் மீன் வளர்ப்பைப் பிரபலப்படுத்திவும், மீனவர்களுக்கு மாற்று வாழ்வாதார வாய்ப்புகளை உருவாக்கவும் திருவள்ளூர், ராமநாதபுரம், தூத்துக்குடி மாவட்டங்களைச் சேர்ந்த 36 மீனவர்களுக்கு மிதவைக் கூண்டு அமைக்க ரூ. 20.65 லட்சம் மானிய உதவியை அரசு அளித்துள்ளது. தற்போது திருவள்ளூர், செங்கல்பட்டு, கடலூர், விழுப்புரம், புதுக்கோட்டை, ராமநாதபுரம், கன்னியாகுமரியில் ரூ. 250 லட்சம் செலவில் 50 கட்ட மிதவைக் கூண்டுகள் அமைக்கப்பட்டு வருகின்றன.

இறால் வளர்ப்பை ஊக்குவிக்க...

இறால் வளர்ப்பை ஊக்குவிக்கும் நோக்கில் 100 ஹெக்டேர் பரப்பில் புதிய இறால் பண்ணைகளை அமைக்க நடப்பு நிதி ஆண்டில் ரூ. 14 கோடி வழங்க அரசு ஒப்புதல் அளித்துள்ளது. மேலும், நவீனத் தொழில்நுட்பத்தில் குறைந்த அளவு நீர் பயன்பாட்டில் இறால் மீன் வளர்ப்பை ஊக்குவிக்க ரூ. 4.50 கோடியை அரசு மானியமாக வழங்கியுள்ளது.

கடல் மீன் குஞ்சு பொரிப்பகம் அமைக்கவும் அரசு மானிய உதவி வழங்குகிறது. இதன்படி மயிலாடுதுறை, ராமநாதபுரம் மாவட்டங்களில் தன ஒரு கடல் மீன் குஞ்சு பொரிப்பகம் அமைக்க ரூ. 30 லட்சத்தை அரசு மானியமாக வழங்கியுள்ளது.

உள்நாட்டு மீன்வள மேம்பாட்டுத் திட்டங்கள்

மீன்வளத்தைப் பெருக்கும் வகையில் அரசு மீன் குஞ்சு உற்பத்தி நிலையங்கள் மூலம் 67.98 கோடி ரூபண் மீன்குஞ்சுகள் உற்பத்தி செய்யப்பட்டு விற்பனாக்கப்பட்டுள்ளன. இத்துடன் 9.11 கோடி மீன் விரலிகள் உற்பத்தி செய்யப்பட்டு விற்பனாக்கப்பட்டுள்ளன.

பல்நோக்கு பண்ணைக் குட்டைகளில் கூட்டு மீன்வளர்ப்பு முறையில் பெருங்கண்டை மீன்களுடன் நன்னீர் இறாலை வளர்க்க ரூ. 25.25 லட்சம் மானியம் வழங்கப்பட்டுள்ளது.

கட்டுமான மேம்பாடு

அரசு மீன் பண்ணைகளின் கட்டுமானம் மற்றும் விற்பனை வசதிகளை ரூ. 7 கோடி செலவில் அரசு மேம்படுத்தியுள்ளது.

பிரதம மந்திரி மீன்வள மேம்பாட்டுத் திட்டம் மூலம் ரூ. 186 கோடி செலவில் 31 திட்டப் பணிகள் செயல்படுத்தப்பட்டு வருகின்றன.

பண்ணைக் குட்டைகளில் மீன் வளர்ப்பை ஊக்குவிக்கும் வகையில் ரூ. 1 கோடி மானிய உதவியை அரசு வழங்கியுள்ளது. இத்துடன் உலக வங்கி நிதி உதவியுடன் நவீன மீன் விற்பனை நிலையங்கள் அமைத்தல் உள்ளிட்ட பணிகளையும் அரசு மேற்கொண்டுள்ளது. கடந்த நிதி ஆண்டில் ரூ. 6.43 கோடி மதிப்பீட்டில் பணிகள் மேற்கொள்ளப்பட்டன.

ஐ.ஏ.எஸ். ஆக ஊக்குவிப்பு

மீனவ சமுதாயத்தைச் சேர்ந்த மாணவர்கள் குடிமைப்பணித் தேர்வுகளில் வெற்றி பெற ஏதுவாக 6 மாதச் சிறப்புப் பயிற்சியை இந்திய குடிமைப்பணி தேர்வு பயிற்சி நிறுவனம் மூலம் வழங்க ஏற்பாடு செய்யப்பட்டுள்ளது.

இச்சமுதாய மாணவர்கள் கடல்சார் படிப்புகளை மேற்கொள்ள வசதியாக 88 மாணவர்களுக்கு ரூ. 27.75 லட்சம் நிதி உதவி வழங்கப்பட்டுள்ளது.

மீனவ சமுதாயத்தைச் சேர்ந்தவர்களுக்குக் கட்டுரை உயிர் பாதுகாப்புப் பயிற்சி வழங்க ரூ. 47.20 லட்சம் செலவில் பயிற்சி அளிக்கப்பட்டுள்ளது.

மீனவ நல வாரியம்

மீனவர்களின் நலன் காக்கும் நலவாரியம் மூலம் 9,547 உறுப்பினர்களுக்கு ரூ. 12.43 கோடி நிவாரண உதவி வழங்கப்பட்டுள்ளது.

படகுகளைப் பாதுகாப்பாக நிறுத்தி வைத்தல், மீன்களைச் சத்தமான முறையில் கையாள்தல் மற்றும் ஏற்றுமதித் தரத்தை உறுதி செய்து அதிக விலை கிடைக்க வழி செய்வது உள்ளிட்டவற்றுக்காகக் கட்டமைப்பு வசதிகளை அரசு மேம்படுத்தியுள்ளது. 42 மீன் வள உள்கட்டமைப்பு வசதிகள் ரூ. 431.42 கோடி செலவில் மேம்படுத்தப்பட்டுள்ளன.

மீன்வள உள்கட்டமைப்பு மேம்பாட்டுத் திட்டம், நபாட்டு திட்டம், தமிழ்நாடு நீர்வள நிலவளத் திட்டம், மத்தியப் பங்களிப்புத் திட்டம் உள்ளிட்ட அனைத்திற்கும் நடப்பு நிதி ஆண்டில் ரூ. 1.050 கோடியை மாநில அரசு ஒதுக்கியுள்ளது. இதன்படி 111 திட்டப் பணிகள் முன்னேற்றத்தில் உள்ளன.

கடலுக்குச் செல்லும் மீனவர்களுக்கு ஜிபிஎஸ் கருவி வழங்குதல், திசை மாற்றிச் சென்ற மீனவர்களைக் கட்டுரைக் காவல் படை மூலம் தமிழகம் திரும்ப அழைத்து வர வகை செய்தல் உள்ளிட்ட பாதுகாப்பு நடவடிக்கைகளையும் அரசு தொடர்ந்து மேற்கொண்டு வருகிறது.

பலருக்கு வேலைவாய்ப்பையும், வாழ்வாதாரமாகவும், ஏற்றுமதி வருமானம் ஈட்டும் தொழிலாகத் திகழும் மீன் வளத்துறையைக் காக்க அரசு சீரிய முயற்சிகளைத் தொடர்ந்து மேற்கொண்டு வருகிறது.

ச.பரமசிவம் தலைமை! மெட்டில்லா கோவிந்தராஜ், க.கோவிந்தராஜ், சி.பி.திருமலை முன்னிலை!

101 (அ) வட்டக் கழக துணைச் செயலாளர் வி.பழனிவேல்ராஜன், வி.விஜய்நேரு இல்ல விழா!

நே.சிற்றரசு, தயாநிதி மாறன், எம்.கே.மோகன், கார்த்திக் மோகன் வாழ்த்துகின்றனர்!

சென்னை, ஆக. 18
சென்னை மேற்கு
மாவட்டம், அண்ணாநகர்

வடக்குப் பகுதி, 101 வது
(அ) வட்டக் கழக துணைச்
செயலாளர் வி.பழனி

வேல்ராஜன் வி.விஜய்
நேரு ஆகியோரின் இல்ல
விழா இன்று (18.8.2023

வெள்ளிக்கிழமை) மாலை
6 மணிக்கு, கஜலட்சுமி
காலனி, செனார் நகரில்
உள்ள மாநகராட்சி சமுதாய நலக்கூடத்தில் நடைபெறுகிறது.

அண்ணாநகர் வடக்கு
பகுதிக் கழகச் செயலாளர்
ச.பரமசிவம் தலைமை
வகிக்கிறார்.

101 வது வார்டு
மாமன்ற உறுப்பினர்
மெட்டில்லா கோவிந்தராஜ், 101 வது வட்டக் கழகச் செயலாளர் க.கோவிந்தராஜ், 101 (அ) வட்டக் கழகச் செயலாளர் சி.பி.திருமலை ஆகியோர் முன்னிலை வகிக்கின்றனர்.

இவ்விழாவில் மாவட்டக் கழகச் செயலாளர் நே.சிற்றரசு எம்.சி, மத்திய சென்னை நாடாளுமன்ற உறுப்பினர் தயாநிதிமாறன், அண்ணாநகர் சட்டமன்ற உறுப்பினர் எம்.கே.மோகன், கழக தகவல் தொழில்நுட்ப அணி துணைச் செயலாளர் கார்த்திக் மோகன் ஆகியோர் கலந்து கொண்டு வாழ்த்துகின்றனர்.

இவ்விழாவில் மாவட்டக் கழக நிர்வாகிகள், பகுதிக்கழக நிர்வாகிகள், வட்டக் கழக நிர்வாகிகள் மற்றும் கழக தோழர்கள் கலந்து கொண்டு வாழ்த்துகின்றனர்.

நிகழ்ச்சியில் 101 (அ) வது வட்ட அமைத் தலைவர் வே.ப.தங்கமணி நன்றி கூறுகிறார்.

சென்னை மேற்கு மாவட்ட தி.மு.க. அணிகளின் அவசர ஆலோசனைக் கூட்டம்!

மாவட்டச் செயலாளர் நே.சிற்றரசு அறிவிப்பு.

சென்னை மேற்கு மாவட்ட தி.மு.க. அணிகளின் ஆலோசனைக் கூட்டம் மாவட்ட அமைத் தலைவர் து.விடர் தலைமையில் இன்று (18.08.2023) வெள்ளிக்கிழமை காலை 10.00 மணியளவில் மாவட்டக் கழக அலுவலகம் அமைந்துள்ள எண்.20/32, காந்தார் நகர் முதல் தெரு, நங்குங்காக்கத்தில் நடைபெறுகிறது.

இக்கூட்டத்தில் சென்னை மேற்கு மாவட்டத்திற்குட்பட்ட சட்டமன்ற உறுப்பினர்கள், பகுதிக்கழக செயலாளர்கள், மாநில மருத்துவ அணி செயலாளர் மருத்துவர் நா.எழிலன், மாநில இளைஞர் அணி துணை செயலாளர் எஸ். ஜேஷ்யல், மாநில மாணவரணி இணை செயலாளர் எஸ்.மோகன், மாவட்ட நிர்வாகிகள் மற்றும் சென்னை மேற்கு மாவட்டத்திற்குட்பட்ட மாநில செயலாளர்கள், துணை செயலாளர்கள், அணிகளின் மாவட்ட அமைப்பாளர்கள், துணை அமைப்பாளர்கள் (குறிப்பு: இளைஞர் அணி, மாணவர் அணி, மருத்துவ அணிகளின் அமைப்பாளர்கள், துணை அமைப்பாளர்கள், மற்ற அணிகளின் அமைப்பாளர்கள் மட்டுமே) வட்டக் கழக செயலாளர்கள் ஆகிய அனைவரும் கலந்து கொள்ளுமாறு கேட்டுக்கொள்கிறேன்.

பொருள்: 1) நீட் தேர்வைத் தீர்க்கும் ஒன்றிய அரசு மற்றும் தமிழக ஆளுநரைக் கண்டித்து மாபெரும் உண்ணாவிரத அறப்போர் நடத்துவது குறித்து 2) கழக ஆக்கப்பணிகள்

நே.சிற்றரசு

செயலாளர் - சென்னை மேற்கு மாவட்ட தி.மு.க.



சென்னை சுற்றுலா வளாக கூட்டரங்கில், சுற்றுலா வளர்ச்சித்திட்டப் பணிகள் குறித்த சுற்றுலா அலுவலர்களுக்கான ஆய்வுக் கூட்டம் சுற்றுலாத்துறை அமைச்சர் கா.ராமச்சந்திரன் தலைமையில் நேற்று (17.08.2023) நடைபெற்றது. இக்கூட்டத்தில் சுற்றுலா, பண்பாடு மற்றும் அறநிலையங்கள் துறை அரசு முதன்மை செயலாளர் மற்றும் தமிழ்நாடு சுற்றுலா வளர்ச்சிக் கழக தலைவர் டாக்டர்.க.கணீவாசன், சுற்றுலா இயக்குநர் மற்றும் தமிழ்நாடு சுற்றுலா வளர்ச்சிக் கழக மேலாண்மை இயக்குநர் சந்திப் நந்தாறி ஆகியோர் கலந்து கொண்டனர்.